



Сувязісты занялі II месца на конкурсе «Новыя імёны Беларусі»

22 мая вызначылі пераможцаў рэспубліканскага прафсаюзнага конкурсу творчасці працоўных калектываў «Новыя імёны Беларусі». Конкурс праходзіць трэці год запар і ў гэтым годзе колькасць удзельнікаў дасягнула рэкорднай лічбы - 50 тыс. чалавек. Выніковы гала-канцэрт прайшоў у Рэспубліканскім Палацы культуры прафсаюзаў.

Прадстаўнікі галіны сувязі - сістэмны адміністратар Windows УП «Велком» Вольга Карыёнава і інжынер электрасувязі Брэсцкага філіяла РУП «Белтэлекам» Аляксандр Чырычэнка - занялі на конкурсе другое месца! Першага месца ўдастоена менеджэр па продажх аддзела збыту ААТ «Дзяржынская швейная фабрыка» Эліз »(Мінская вобласць) Наталля Стэльмах, а трэцяе дасталася сартавальніку цэха дрэваапрацоўкі ДЛГУ «Бягомльскі лясгас» (Віцебская вобласць) Сяргею Дубко.

Запальны малдаўскі танец нашых калег заваяваў не толькі журы, але і гледачоў, пра што сведчыць яшчэ адна ўзнагарода - прыз глядацкіх сімпатый. У ходзе SMS-галасавання, якое пачалося пасля выступлення апошняга канкурсанта, заўзятары аддалі танцавальнай пары найбольшую колькасць галасоў!

Конкурс даў магчымасць удзельнікам праявіць свае сцэнічныя таленты, бо ўсе яны непрафесіяналы, працуюць у арганізацыях і на прадпрыемствах, а вольны час прысвячаюць любімай справе.

Творчае спаборніцтва праводзілася на розных узроўнях - пачынаючы непасрэдна з працоўных калектываў і заканчваючы рэспубліканскім этапам. Самых таленавітых канкурсантаў вызначалі ў некалькіх намінацыях, у тым ліку «Вакал», «Інструментальны жанр», «Арыгінальны жанр», «Харэаграфія».

Плануецца, што летам пераможцы 2017 года і мінулых гадоў адправяцца ў тур па гарадах Беларусі з канцэртнай праграмай пад назвай "Мы разам".

Фота з сайта <http://1prof.by/>

Source URL: <https://mpt.gov.by/news/24-05-2017-2016>